



BANK ĊENTRALI EWROPEW

REGOLAMENT TAL-BANK ĊENTRALI EWROPEW

ta' l-14 ta' Ġunju, 2006

dwar l-obbligi ta' rappurtar ta' statistika fir-rigward ta' istituzzjonijiet ġiro ta' l-uffiċċji tal-posta li jirċievu depożiti minn istituzzjonijiet finanzjarji mhux monetarji residenti fiż-żona ta' l-euro (BĊE/2006/8)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra r-Regolament tal-Kunsill (KE) Nru 2533/98 tat-23 ta' Novembru, 1998, dwar il-ġbir ta' informazzjoni statistika mill-Bank Ċentrali Ewropew¹, u b'mod partikolari l-Artikolu 5(1) u l-Artikolu 6(4),

Billi:

- (1) Ir-Regolament (KE) Nru 2533/98 jistabbilixxi fl-Artikolu 2(1) illi, għat-tweġiq ta' l-obbligi tiegħu ta' rappurtar ta' statistika, il-Bank Ċentrali Ewropew (BĊE), megħjun mill-banek ċentrali nazzjonali (BĊNi), għandu jkollu d-dritt li jiġbor informazzjoni statistika fi hdan il-limiti tal-popolazzjoni ta' rappurtar ta' referenza u ta' dak li huwa meħtieġ biex jitwettqu d-dmirijiet tas-Sistema Ewropea ta' Banek Ċentrali. L-Artikolu 2(2)(b) jistabbilixxi wkoll illi l-istituzzjonijiet ġiro ta' l-uffiċċji tal-posta (POGIs) huma parti mill-popolazzjoni ta' rappurtar ta' referenza, safejn dan ikun meħtieġ biex jitwettqu l-obbligi ta' rappurtar ta' statistika tal-BĊE's, *inter alia* fil-qasam ta' l-istatistika monetarja u bankarja.
- (2) Ir-Regolament BĊE/2001/13 tat-22 ta' Novembru 2001 dwar il-karta tal-bilanċ ikkonsolidata tas-settur ta' l-istituzzjonijiet finanzjarji monetarji² ġie adottat fuq il-bażi tar-Regolament (KE) Nru 2533/98. Skond l-Artikolu 2(1) tar-Regolament BĊE/2001/13, il-popolazzjoni ta' rappurtar attwali tikkonsisti fl-istituzzjonijiet finanzjarji monetarji (MFIs) residenti fit-territorju ta' l-Istati Membri parteċipanti.
- (3) It-totali monetarji taż-żona ta' l-euro u l-kontropartijiet tagħhom huma derivati l-aktar mid-*data* tal-karta tal-bilanċ ta' l-MFI miġbura skond ir-Regolament BĊE/2001/13. Madanakollu, it-totali monetarji taż-żona ta' l-euro jinkludu mhux biss il-passiv monetarju ta' l-MFIs fil-konfront ta' residenti taż-żona ta' l-euro li mhumiex MFIs ħlief għall-gvern ċentrali, iżda wkoll l-passiv monetarju tal-gvern ċentrali fil-konfront ta' residenti taż-żona ta' l-euro li mhumiex MFIs ħlief

¹ ĠU L 318, 27.11.1998, pġ. 8.

² ĠU L 333, 17.12.2001, pġ. 1. Ir-Regolament kif emendat l-aħħar bir-Regolament BĊE/2004/21 (ĠU L 371, 18.12.2004, pġ. 42).

għall-gvern ċentrali. Għaldaqstant, l-informazzjoni statistika supplimentari dwar il-passiv ta' depożiti tal-gvern ċentrali u l-*holdings* ta' flus kontanti u titoli finanzjarji tal-gvern ċentrali mahruġa mill-MFIs fil-preżent tingabar skond il-Linja ta' Gwida BĊE/2003/2 tas-6 ta' Frar 2003 dwar ċerti obbligi ta' rappurtar ta' statistika tal-BĊE u l-proċeduri għar-rappurtar ta' informazzjoni statistika mill-banek ċentrali nazzjonali fil-qasam ta' l-istatistika monetarja u bankarja³.

- (4) F'xi Stati Membri, il-POGIs m'għadhomx jagħmlu parti mis-settur tal-gvern ċentrali taħt is-sistema Ewropea ta' kontijiet nazzjonali u reġjonali fil-Komunità (is-ESA 95)⁴, u m'humiex limitati li jirċievu depożiti biss fisem it-Teżori nazzjonali tagħhom, iżda jistgħu jirċievu despożiti f'isimhom stess. Għaldaqstant m'għadux possibbli biex informazzjoni statistika dwar dawn id-depożiti tiġi rrapurtata fi hdan il-qafas tal-Linja ta' Gwida BĊE/2003/2.
- (5) Il-POGIs li jirċievu depożiti, qieghdin f'dan ir-rigward, iwettqu attivitajiet simili għal dawk imwettqa mill-MFIs. Iż-żewġ tipi ta' entitajiet għalhekk għandhom ikunu soġġetti għal obbligi simili ta' rappurtar ta' statistika sakemm dawn l-obbligi jkunu rilevanti għax-xogħol tagħhom.
- (6) Sabiex jiġi żgurat dan it-trattament armonizzat u sabiex tiġi mharsa d-disponibbiltà ta' informazzjoni statistika dwar depożiti li l-POGIs jirċievu, huwa meħtieġ li jiġi adottat regolament ġdid li jimponi obbligu ta' rappurtar fuq dawn l-entitajiet.

ADOTTA DAN IR-REGOLAMENT:

Artikolu 1

Definizzjonijiet

Għall-finijiet ta' dan ir-Regolament:

- It-termini 'Stat Membru parteċipanti', 'aġenti tar-rappurtar' u 'residenti' għandhom l-istess tifsira mogħtija lilhom fl-Artikolu 1 tar-Regolament (KE) Nru 2533/98;
- 'POGI' tfisser ufficċju tal-posta li jappartjeni lis-settur ta' 'korporazzjonijiet mhux finanzjarji' (Settur 11 ta' l-ESA 95), u li, minbarra s-servizzi postali, jirċievu depożiti minn residenti taż-żona ta' l-euro li m'humiex MFI bil-għan li jipprovdu servizzi ta' trasferiment ta' flus għad-depożitanti tagħhom.

Artikolu 2

Popolazzjoni attwali ta' rappurtar

1. Il-popolazzjoni attwali ta' rappurtar għandha tikkonsisti fil-POGIs residenti fit-territorju ta' l-Istati Membri parteċipanti.

³ ĠU L 241, 26.9.2003, pġ. 1. Il-Linja ta' Gwida kif emendata bil-Linja ta' Gwida BĊE/2005/4 (ĠU L 109, 29.4.2005, pġ. 6).

⁴ Kif adottata mill-Kunsill ta' l-Unjoni Ewropea fir-Regolament tiegħu (KE) Nru.2223/96 tal-25 ta' Ġunju, 1996, dwar is-Sistema Ewropea ta' kontijiet nazzjonali u reġjonali fil-Komunità' (ĠU L 310, 30.11.1996 pġ. 1). Ir-Regolament kif emendat l-aħħar bir-Regolament (KE) No 1267/2003 tal-Parlament Ewropew u tal-Kunsill (ĠU L 180, 18.7.2003, pġ. 1).

2. Il-Bord Eżekuttiv tal-BĊE jista' jistabbilixxi u jzomm lista ta' POGIs suġġetti għal dan ir-Regolament. Il-BĊNi u l-BĊE għandu jagħmel din il-lista u l-aġġornamenti tagħha aċċessibbli b'mod xieraq għall-POGIs interessati, inkluż permezz ta' mezzi elettronici, l-Internet jew, fuq it-talba tal-POGIs interessati, bil-karta miktuba. Il-lista għandha tkun biss għal skopijiet ta' informazzjoni. Madankollu, fil-każ li l-aħħar verżjoni aċċessibbli tal-lista ma tkunx korretta, il-BĊE m'għandux jimponi sanzjonijiet fuq xi kwalunkwe POGI li ma jkunx issodisfa l-obbligi ta' rappurtar tiegħu jekk dan ikun qagħad *in bona fide* fuq il-lista skorretta.
3. Il-BĊNi jistgħu jagħtu lill-POGIs deroga mill-obbligu li jirrapportaw informazzjoni statistika skond dan ir-Regolament, kemm-il darba din l-informazzjoni statistika tkun diġà rrapportata minn sorsi oħrajn. Il-BĊNi għandhom jaraw illi din il-kondizzjoni tiġi sofsidatta fil-hin sabiex jagħtu jew jirtiraw, skond il-htieġa, kull deroga b'effett mill-bidu ta' kull sena, bi ftehim mal-BĊE.

Artikolu 3

Obbligi ta' rappurtar ta' statistika

1. Il-popolazzjoni attwali ta' rappurtar għandha tirrapporta kull xahar informazzjoni statistika dwar il-karta tal-bilanċ tagħha ta' tmiem ix-xahar, għal dak li għandu x'jaqsam ma' stokks, lill-BĊN ta' l-Istat Membru parteċipanti fejn il-POGI jkun residenti.
2. L-informazzjoni statistika meħtieġa taht dan ir-Regolament hija relatata ma' negozju mwettaq minn POGI f'ismu stess u hija speċifikata fl-Annessi I u II.
3. L-informazzjoni statistika meħtieġa skond dan ir-Regolament għandha tiġi rrapportata skond l-istandards minimi għat-trasmissjoni, l-eżattezza, il-konformità kuncettwali u r-reviżjonijiet stipulati fl-Anness III.
4. Il-BĊNi għandhom jiddefinixxu u jimplimentaw l-arrangamenti ta' rappurtar li għandhom jiġu segwiti mill-popolazzjoni attwali tar-rappurtagġ skond il-karatteristiċi nazzjonali. Il-BĊNi għandhom jiżguraw illi dawn l-arrangamenti ta' rappurtagġ jipprovdu l-informazzjoni statistika meħtieġa taht dan ir-Regolament u jippermettu kontroll preċiż ta' konformità ma' l-istandards minimi għat-trasmissjoni, l-eżattezza, il-konformità kuncettwali u r-reviżjonijiet stipulati fl-Anness III.
5. F'każ ta' xi għaqda bejn kumpaniji, diviżjoni jew kull forma oħra ta' organizzazzjoni mill-ġdid li tista' taffettwa l-qadi ta' l-obbligi ta' statistika tiegħu, l-aġent tar-rappurtar involut għandu jgħarraf lill-BĊN rilevanti, la darba l-intenzjoni li tiġi implimentata din l-operazzjoni tkun saret pubblika u fi żmien adegwat qabel ma sseħh l-għaqda, id-diviżjoni jew l-organizzazzjoni mill-ġdid, tal-proċeduri li huma ppjanati biex jitwettqu l-obbligi tar-rappurtar ta' statistika stipulati f'dan ir-Regolament.

Artikolu 4

Tempestività

Il-BĊNi għandhom jibagħtu l-informazzjoni statistika rrapportata skond l-Artikolu 3(1) u (2) lill-BĊE sat-tmiem tal-ġurnata tax-xogħol fil-15-il jum ta' hidma wara t-tmiem tax-xahar rilevanti. Il-BĊNi għandhom jiddeċiedu meta jehriegu li jirċievu *data* minn aġenti tar-rappurtagġ sabiex jilhqu din l-iskadenza.

Artikolu 5

Regoli tal-kontabilità

1. Mingħajr preġudizzju għall-paragrafi 2 u 3, ir-regoli tal-kontabilità segwiti mill-POGIs għall-iskopijiet ta' rappurtar taħt dan ir-Regolament għandhom ikunu dawk stabbiliti fit-traspożizzjoni nazzjonali tad-Direttiva tal-Kunsill 86/635/KEE tat-8 ta' Diċembru 1986 dwar il-kontijiet annwali u dawk ikkonsolidati ta' banek u istituzzjonijiet finanzjarji oħrajn⁵, kif ukoll f'kull standards internazzjonali tal-kontabilità oħra, f'kull każ sa fejn dawn japplikaw għall-POGIs. Mingħajr preġudizzju għall-prattiċi tal-kontabilità u l-arranġamenti ta' *netting* prevalenti fl-Istati Membri, l-attiv u l-passiv finanzjarju kollu għandu jiġi rrapportat fuq bażi gross għal skopijiet ta' statistika.
2. Il-passiv ta' despożiti u self għandhom jiġu rrapportati skond l-ammont nominali pendenti fit-tmiem tax-xhar u fuq bażi gross. L-ammont nominali jfisser l-ammont mis-somma prinċipali illi d-debitur huwa marbut kuntrattwalment li jhallas lill-kreditur.
3. Il-BĊNi jistgħu jippermettu r-rappurtar ta' self proviżjonat (*provisioned loans*) nett mill-provvisti (*provisions*), u r-rappurtar ta' self mixtri bil-prezz miftiehem fil-hin ta' l-akkwist tiegħu, kemm-il darba dawn il-prattiċi ta' rappurtar jiġu applikati mill-aġenti tar-rappurtar residenti kollha, u jkunu meħtieġa biex tinżamm il-kontinwità fil-valutazzjoni statistika ta' self mad-*data* rrapportata għal perijodi qabel Jannar ta' l-2005.

Artikolu 6

Verifika u ġbir obligatorju

Id-dritt ta' verifika jew ta' ġbir obligatorju ta' l-informazzjoni li l-aġenti tar-rappurtar ser jipprovdu b'konformita' ma' l-obbligi ta' rappurtar ta' statistika stabbiliti f'dan ir-Regolament, għandu jiġi eżerċitat mill-BĊNi, mingħajr preġudizzju għad-dritt tal-BĊE li jeżerċita dawn id-drittijiet huwa stess. Dan id-dritt għandu jiġi eżerċitat b'mod partikolari meta xi POGI inkluż fil-popolazzjoni attwali ta' rappurtar ma jissodisfax l-istandards minimi għat-trasmissjoni, l-eżattezza, il-konformità kuncettwali u r-revizjonijiet stipulati fl-Anness III.

⁵ GUL 372, 31.12.1986, pġ. 1.

Artikolu 7

Dispożizzjonijiet finali

Dan ir-Regolament għandu jidhol fis-seħh fil-jum wara l-pubblikazzjoni tiegħu fil-Ġurnal Uffiċjali ta' l-Unjoni Ewropea.

Magħmul fi Frankfurt am Main, l-14 ta' Ġunju, 2006.

Għall-Kunsill Governattiv tal-BĊE

Il-President tal-BĊE

Jean-Claude TRICHET

OBBLIGI TA' RAPPURTAR TA' STATISTIKA

TABELLA (Stokks) Data meħtieġa kull xahar

KARTATAL-BILANĊ ELEMENTI	A. Domestiċi								B. Stati Membri oħra partecipanti								C. Il-bqija tad-dinja	D. Mhux allokati	
	M FIs	M hux-M FIs			Setturi oħra residenti				M FIs	M hux-M FIs			Setturi oħra residenti						
		li minnhom istituzzjonijiet ta' kreditu sugġetti għal RRs, BCE u BCNi	Gvern generali Centrali	Gvern generali ieħor	Total	Intermedjarji oħra finanzjarji u awżillari (S. 123+S. 124)	Korpo razzjo nijiet ta' assigurazzjoni u fondi tal-pensjoni (S. 125)	Korpo razzjo nijiet mhux finanzjarji (S. 11)		Familji + istituzzjonijiet bla skop ta' qligħ li jservu familji (S. 14+S. 15)	li minnhom istituzzjonijiet ta' kreditu sugġetti għal RRs, BCE u BCNi	gvern centrali	Gvern generali ieħor	Total	Intermedjarji finanzjarji oħra + awżillari finanzjarji (S. 123+S. 124)	Korpo razzjo nijiet ta' assigurazzjoni u fondi tal-pensjoni (S. 125)			Korpo razzjo nijiet mhux finanzjarji (S. 11)
(a)	(b)	(c)	(d)	(e)	(f)	(g)	(h)	(i)	(j)	(k)	(l)	(m)	(n)	(o)	(p)	(q)	(r)	(s)	(t)
PASSIV																			
8 Valuta fiċ-cirkolazzjoni																			
9 Depożiti sa sena aktar minn sena																			
9e Euro																			
9.1e Overnight																			
9.2e B'maturita` miftiehma sa sena aktar minn sena u sa sentejn aktar minn sentejn																			
9.3e Li jinfeda b'notifika sa 3 xhur (1) aktar minn 3 xhur li minnhom aktar minn sentejn																			
9.4e Repos																			
9x Valuti Barranin																			
9.1x Overnight																			
9.2x B'maturita` miftiehma sa sena aktar minn sena u sa sentejn aktar minn sentejn																			
9.3x Li jinfeda b'notifika sa 3 xhur (1) aktar minn 3 xhur li minnhom aktar minn sentejn																			
9.4x Repos																			
10 Ishma/units ta' M FIs																			
11 Titoli ta' dejn mahruġa																			
11e Euro sa sena aktar minn sena u sa sentejn aktar minn sentejn																			
11x Valuti barranin sa sena aktar minn sena u sa sentejn aktar minn sentejn																			
12 Kapital u riżervi																			
13 Passiv li jifdal																			

(1) Inkluz *sight savings deposits* mhux ittrasferibbli.

Nota Generali Ċelluli b'borduri huma rappurtati.

TABELLA (Stokks) tkompli

Data mehtieġa kull xahar

KARTA TAL-BILANĊ ELEMENTI	A. Domestiċi									B. Stati Membri oħra parteċipanti									C. Il-bqija tad-dinja	D. Mhux allokat			
	MFIs		Mhux-MFIs							MFIs		Mhux-MFIs											
	Gvern generali	Setturi oħra residenti	Total	Intermedjarji finanzjarji oħra + awżilljarji finanzjarji (S.123+S.124)	Korporazzjonijiet u fondi tal-pensjoni (S.125)	Korporazzjonijiet oħra mhux finanzjarji (S.11)	Familiji + istituzzjonijiet bla skop ta' qligħ li jservu lil-familiji (S.14+S.15)			Gvern generali	Setturi oħra residenti	Total	Intermedjarji finanzjarji oħra + awżilljarji finanzjarji (S.123+S.124)	Korporazzjonijiet u fondi tal-pensjoni (S.125)	Korporazzjonijiet oħra mhux finanzjarji (S.11)	Familiji + istituzzjonijiet bla skop ta' qligħ li jservu lil-familiji (S.14+S.15)							
							Kreditu tal-konsumatur	Self għal xiri ta' djar	Oħrajn (residwu)							Kreditu tal-konsumatur	Self għal xiri ta' djar	Oħrajn (residwu)					
(a)	(b)	(c)	(d)	(e)	(f)	(g)			(h)	(i)	(j)	(k)	(l)	(m)	(n)	(o)	(p)			(q)	(r)	(s)	(t)
ATTIV																							
1 Flus kontanti le li minnhom euro																							
2 Self																							
sa sena																							
aktar minn sena u sa hames snin																							
aktar minn hames snin																							
2e li minnhom euro																							
3 Titoli minbarra ishma																							
3e Euro																							
sa sena																							
aktar minn sena u sa sentejn																							
aktar minn sentejn																							
3x Valuti Barranin																							
sa sena																							
aktar minn sena u sa sentejn																							
aktar minn sentejn																							
4 Ishma/units ta' M M F																							
5 Ishma u ishma azzjonarji oħra																							
6 Attiv Fiss																							
7 Attiv li jifdal																							

DEFINIZZJONIJIET DWAR L-OBBLIGI TA' RAPPURTAR TA' STATISTIKA

Definizzjonijiet ġenerali

Għal skopijiet ta' statistika, il-POGIs jikkonsolidaw in-negozju ta' l-uffiċċji kollha tagħhom (irreġistrati jew prinċipali u/jew ferġat) li jinsabu ġewwa l-istess territorju nazzjonali. L-ebda konsolidazzjoni għall-iskopijiet ta' statistika ma hi permessa matul il-fruntieri nazzjonali.

Meta kumpanija *parent* u s-sussidjarji tagħha huma POGIs li jinsabu fl-istess territorju nazzjonali, il-kumpanija *parent* hija mhollija biex tikkonsolida fid-denunzji ta' l-istatistika tagħha n-negozju ta' dawn is-sussidjarji. Is-sussidjarji huma entitajiet inkorporati separati li fihom entita` oħra għandha parteċipazzjoni ta' maġġoranza jew parteċipazzjoni sħiħa, fejn il-ferġat huma entitajiet mhux inkorporati (mingħajr status legali indipendenti) li s-sid tagħhom tkun kollha kemm hi l-entita` *parent*.

Jekk xi POGI għandha ferġat li jinsabu ġewwa t-territorji ta' l-Istati Membri parteċipanti l-oħra, l-uffiċċju rreġistrat jew prinċipali li jinsab f'xi Stat Membru parteċipanti għandu jikkunsidra l-pożizzjonijiet lejn dawn il-ferġat kollha bħala pożizzjonijiet lejn residenti fl-Istati Membri l-oħra. Bil-maqlub, ferġha li tinsab f'xi Stat Membru parteċipanti għandha tikkunsidra l-pożizzjonijiet lejn l-uffiċċju rreġistrat jew prinċipali tagħha jew lejn ferġat oħra ta' l-istess istituzzjoni li jinsabu fit-territorji ta' l-Istati Membri parteċipanti oħra bħala pożizzjonijiet lejn residenti fl-Istati Membri parteċipanti l-oħra.

Jekk xi POGI għandha ferġat li jinsabu barra t-territorju ta' l-Istati Membri parteċipanti, l-uffiċċju rreġistrat jew prinċipali f'xi Stat Membru parteċipanti għandu jikkunsidra l-pożizzjonijiet lejn dawn il-ferġat kollha bħala pożizzjonijiet lejn residenti tal-bqija tad-dinja. Bil-kuntrarju, ferġha li tinsab f'xi Stat Membru parteċipanti għandha tikkunsidra l-pożizzjonijiet lejn l-uffiċċju rreġistrat jew prinċipali jew lejn ferġat oħra ta' l-istess istituzzjoni li tinsab barra l-Istati Membri parteċipanti bħala pożizzjonijiet lejn ir-residenti tal-bqija tad-dinja.

POGIs li jinsabu f'ċentri finanzjarji *offshore* huma ttrattati statistikament bħala residenti tat-territorji li fihom iċ-ċentri jinsabu .

Definizzjonijiet tas-setturi

Is-ESA 95 tipprovdi l-istandard għall-klassifikazzjoni tas-settur. Il-kontropartijiet tal-POGIs li jinsabu fit-territorju ta' l-Istati Membri parteċipanti huma identifikati skond is-settur domestiku jew il-klassifikazzjoni istituzzjonali tagħhom skond il-lista ta' l-MFIs għall-iskopijiet ta' statistika u l-gwida għall-klassifikazzjoni statistika tal-klijenti li tinsab fil-Manwal tal-Flus u s-Settur Bankarju tal-BĊE ('Gwida għall-klassifikazzjoni statistika tal-klijenti'), li ssegwi prinċipji ta' klassifikazzjoni li huma konsistenti mas-ESA 95 kemm jista' jkun.

'MFIs' jkopri s-setturi u s-sottosetturi li ġejjin:

- *istituzzjonijiet finanzjarji monetarji (MFI)*: istituzzjonijiet ta' kreditu residenti kif iddefiniti fil-liġi tal-Komunita`, u istituzzjonijiet finanzjarji oħra residenti li n-negozju tagħhom huwa li jirċievu depożiti u/jew sostituti mill-qrib għal depożiti minn entitajiet oħra minbarra l-MFIs u, f'isimhom

- (ta' lanqas f' termini ekonomiċi), biex jagħtu krediti u/jew jagħmlu investimenti f' titoli finanzjarji ,
- *istituzzjonijiet ta' kreditu*: kif iddefiniti fil-liġi tal-Komunita'¹, (a) impriża li n-negozju tagħha huwa li tirċievi depożiti jew fondi oħra ripagabbli mill-pubbliku² u li tagħti krediti f' isimha; jew (b) istituzzjoni ta' flus elettronici fit-tifsira tad-Direttiva 2000/46/KE tal-Parlament Ewropew u tal-Kunsill tat-18 ta' Settembru, 2000, dwar il-bidu, is-segwiment u s-supervizzjoni prudenti tal-kummerċ ta' l-istituzzjonijiet ta' flus elettronici³,
 - *banek ċentrali*: il-banek ċentrali nazzjonali ta' l-Istati Membri parteċipanti u l-BĊE,
 - *fondi tas-suq tal-flus*: dawk l-impriži ta' investiment kollettiv li l-units tagħhom huma, f' termini ta' likwidita', sostituti mill-qrib għal depożiti u li primarjament jinvestu fi strumenti tas-suq tal-flus u/jew f' MMF ishma/units u/jew strumenti oħra ta' debitu ttrasferibbli b' maturita' residwa sa u li tinkludi sena, u /jew f' depożiti mal-banek, u/jew li jsegwu rata ta' dhul li tqarreb ir-rati ta' imghax fuq l-istrumenti tas-suq tal-flus,
 - *istituzzjonijiet finanzjarji monetarji oħra*: istituzzjonijiet finanzjarji oħra residenti li jissodisfaw id-definizzjoni ta' MFI, minkejja n-natura tan-negozju tagħhom.

L-istituzzjonijiet ta' kummerċ bankarju li jinsabu barra l-Istati Membri jissejhu 'banek' aktar milli MFIs. Bl-istess mod, it-terminu 'mhux-MFI' jirreferi biss għall-Istati Membri; għal pajjiżi oħra jixraq it-terminu 'mhux-banek'. 'Mhux-MFIs' jkopri s-setturi u s-sottosetturi li ġejjin:

- *gvern ġenerali*: units residenti li huma prinċipalment ingaġġati fil-produzzjoni ta' oġġetti u servizzi mhux tas-suq, maħsuba għal konsum individwali u kollettiv u/jew fir-ridistribuzzjoni tad-dhul u l-ġid nazzjonali (is-ESA 95, il-paragrafi 2.68 sa 2.70),
- *gvern ċentrali*: dipartimenti amministrattivi ta' l-Istat u aġenziji ċentrali oħra li l-kompetenza tagħhom testendi matul it-territorju ekonomiku shih, hlief għall-amministrazzjoni tal-fondi tas-sigurta' soċjali (is-ESA 95, il-paragrafu 2.71),
- '*gvern statali*': units istituzzjonali separati li jeżerċitaw xi whud mill-funzjonijiet tal-gvern fuq livell inqas minn dak tal-gvern ċentrali w 'il fuq minn dak tal-gvern lokali, hlief għall-amministrazzjoni tal-fondi tas-sigurta' soċjali (is-ESA 95, il-paragrafu 2.72),
- *awtoritajiet lokali*: amministrazzjoni pubblika li l-kompetenzi tagħha jestendu biss għal xi parti lokali tat-territorju ekonomiku, esklużi l-aġenziji lokali tal-fondi tas-sigurta' soċjali (is-ESA 95, il-paragrafu 2.73),
- *fondi tas-sigurta' soċjali*: units ċentrali, ta' l-Istat, u ta' istituzzjonijiet lokali, li l-attività prinċipali tagħhom hija li jipprovdu benefiċċji soċjali (is-ESA 95, il-paragrafu 2.74).

¹ L-Artikolu 1(1) tad-Direttiva 2000/12/KE tal-Parlament Ewropew u tal-Kunsill ta' l-20 ta' Marzu, 2000, dwar il-bidu u s-segwiment tal-kummerċ ta' istituzzjonijiet ta' kreditu (ĠU L 126, 26.5.2000, pġ. 1). Id-Direttiva kif emendata l-aħhar bid-Direttiva 2006/29/KE (ĠU L 70, 9.3.2006, pġ. 50), u kif tista' tiġi emendata minn żmien għal żmien.

² Inkluz id-dhul ta' flus li jirrizulta mill-bejgħ ta' bonds tal-banek lill-pubbliku.

³ ĠU L 275, 27.10.2000, pġ. 1. Id-Direttiva kif tista' tiġi emendata minn żmien għal żmien.

Is-setturi l-oħra residenti, i.e. residenti mhux MFI minbarra l-gvern ġenerali, jkopru:

- *intermedjarji finanzjarji oħra + awżillarji finanzjarji*: korporazzjonijiet finanzjarji mhux monetarji u kważi korporazzjonijiet (eskluzi l-korporazzjonijiet ta' l-assigurazzjoni u l-fondi tal-pensjoni) ingaġġati prinċipalment f'intermedjazzjoni finanzjarja billi jaċċettaw passiv f'forom oħra milli f'valuta, depożiti u/jew sostituti mill-qrib għal depożiti minn units istituzzjonali minbarra MFIs (is-ESA 95, il-paragrafi 2.53 sa 2.56). Inkluzi wkoll huma awżillarji finanzjarji li jikkonsistu fil-korporazzjonijiet finanzjarji u kważi korporazzjonijiet kollha li prinċipalment huma ingaġġati f'attivitajiet finanzjarji awżillarji (is-ESA 95, il-paragrafi 2.57 sa 2.59),
- *korporazzjonijiet ta' assigurazzjoni u fondi tal-pensjoni*: korporazzjonijiet finanzjarji mhux monetarji u kważi korporazzjonijiet ingaġġati prinċipalment f'intermedjazzjoni finanzjarja bhala l-konsegwenza tal-ġbir flimkien tar-riskji (is-ESA 95, il-paragrafi 2.60 sa 2.67),
- *korporazzjonijiet mhux finanzjarji*: korporazzjonijiet u kważi korporazzjonijiet li mhumiex ingaġġati f'intermedjazzjoni finanzjarja imma prinċipalment fil-produzzjoni ta' oġġetti tas-suq u servizzi mhux finanzjarji (is-ESA 95, il-paragrafi 2.21 sa 2.31),
- *familji*: individwi jew gruppi ta' individwi bhala konsumaturi, u produtturi ta' oġġetti u servizzi mhux finanzjarji esklussivament għall-konsum finali tagħhom, u bhala produtturi ta' oġġetti tas-suq u servizzi mhux finanzjarji u finanzjarji, bil-kundizzjoni li l-attivitajiet tagħhom mhumiex dawk ta' kważi korporazzjonijiet. Inkluzi huma istituzzjonijiet bla skop ta' qligħ li jservu lill-familji u li huma ingaġġati prinċipalment fil-produzzjoni ta' oġġetti u servizzi mhux tas-suq maħsuba għal gruppi partikolari ta' familji (is-ESA 95, il-paragrafi 2.75 sa 2.88).

Għall-klassifikazzjoni tas-settur ta' kontropartijiet li mhumiex MFI li jinsabu barra t-territorju domestiku, wiehed jista' isib aktar gwida fil-Manwal tas-Settur ta' l-Istatistika tal-Flus u l-Kummerċ Bankarju tal-BĊE.

Definizzjonijiet ta' kategoriji ta' strumenti

Definizzjonijiet tal-kategoriji ta' l-attiv u l-passiv jikkunsidraw il-karatteristiċi ta' sistemi finanzjarji differenti. Ċerti kategoriji ta' attiv u passiv huma kklassifikati skond il-maturita` tagħhom fil-ħruġ. Il-maturita` fil-ħruġ (maturita` originali) tirreferi għall-perijodu fiss tal-ħajja ta' xi strument finanzjarju li qablu dan l-istrument ma jistax jinfeda (e.ż. titoli ta' dejn) jew li qablu jista' jinfeda biss b'xi forma ta' penali (e.ż. xi tipi ta' depożiti). Il-perijodu ta' notifika jikkorrespondi maż-żmien bejn il-mument li d-detentur jagħti notifika ta' intenzjoni biex jifdi l-istrument u d-data li fiha d-detentur jithalla jibdlu fi flus kontanti mingħajr ma jehel penali. Strumenti finanzjarji huma kklassifikati skond il-perijodu ta' notifika biss meta ma jkunx hemm maturita` miftiehma.

It-tabelli li ġejjin jipprovdu deskrizzjoni standard iddettaljata tal-kategoriji ta' l-istrumenti, li l-BCNi jittrasponu f'kategoriji applikabbli fil-livell nazzjonali skond dan ir-Regolament⁴.

⁴ Fi kliem ieħor, dawn it-tabelli m'humiex listi ta' strumenti finanzjarji individwali.

Deskrizzjoni ddettaljata ta' kategoriji ta' strumenti tal-karta tal-bilanċ aggregata kull xahar

KATEGORIJI TA' ATTIV

Kategorija	Deskrizzjoni tal-karatteristiċi ewlenin
1. Flus kontanti	<i>Holdings</i> ta' euro u ta' karti tal-flus u muniti barranin fiċ-ċirkolazzjoni li normalment jintużaw biex isiru l-hlasijiet
2. Self	<p>Ghall-iskopijiet ta' l-iskema ta' rappurtar, dan jikkonsisti f'fondi mislufa minn aġenti tar-rappurtar lil persuni li jisselfu, li m'humiex ippruvati b'dokumenti jew huma rrapprezentati minn dokument wiehed (anke jekk ikun sar negozjabbli). Dan jinkludi attiv fil-forma ta' depożiti:</p> <ul style="list-style-type: none"> - Depożiti li jsiru ma' MFIs - Self li jispiċċa f'dejn hażin li ma jkunx għadu ntradd lura jew li nħafer <p>Self li jispiċċa f'dejn hażin huwa meqjus bħala self li l-hlas tiegħu jkun dovut jew li l-hlas tiegħu jitqies li jkun ipperikolat. Il-BĊNi jiddefinixxu jekk self hażin għandux jiġi rreġistrat bħala gross jew nett mill-provvedimenti</p> <ul style="list-style-type: none"> - <i>holdings</i> ta' titoli mhux negozjabbli <i>Holdings</i> ta' titoli oħra għajr ishma u ishma azzjonarji oħrajn li mhumiex negozjabbli u ma jistgħux jiġu negozjati fis-swieq sekondarji, ara wkoll 'self negozjat' - Self negozjat <p>Self li de facto jkunu sar negozjabbli jrid jiġi kklassifikati taht l-element ta' l-attiv 'self' kemm-il darba jibqa' jkollu dokument waħdieni bħala prova u jkun, bħala regola ġenerali, innegozjat biss kull tant:</p> <ul style="list-style-type: none"> - Debitu subordinat fil-forma ta' depożitu jew self <p>Strumenti ta' debitu subordinat jipprovdu pretensjoni sussidjarja fuq l-istituzzjoni tal-hruġ li tista' tiġi eżerċitata biss wara li l-pretensjonijiet kollha bi status aktar għoli (e.ż. depożiti/self) ikunu ġew sodisfatti, b'hekk jingħatalhom xi whud mill-karatteristiċi ta' ishma u ishma azzjonarji oħra. Għal skopijiet ta' statistika, debitu subordinat għandu jiġi ttrattat</p> <p>skond in-natura ta' l-istrument finanzjarju, jiġifieri, ikklassifikat jew bħala 'self' jew 'titoli finanzjarji minbarra ishma' skond in-natura ta' l-istrument. Meta <i>holdings</i> tal-POGIs ta' kull forma ta' debitu subordinat huma attwalment identifikati bħala ċifra waħdanija għal skopijiet ta' statistika, din iċ-ċifra għandha tiġi kklassifikata taht l-element 'titoli finanzjarji minbarra ishma', minhabba r-raġuni li debitu subordinat jikkonsisti b' mod predominanti f'titoli, aktar milli self</p> <ul style="list-style-type: none"> - Pretensjonijiet taht <i>reverse repos</i> <p>Kontraparti ta' flus kontanti mħallsa bi skambju għal titoli finanzjarji mixtrija minn aġenti tar-rappurtar</p> <p>L-element li ġej ma jitqiesx bħala self:</p> <ul style="list-style-type: none"> - self mogħti fuq bażi ta' fiduċja <p>Self mogħti fuq bażi ta' fiduċja ('self b' fedekummiss' (<i>trust loans</i>) /'self fiduċjarju') huwa self li jsir f'isem persuna ('il-fiduċjarju' (<i>trustee</i>)) li taġixxi għan-nom ta' terza persuna ('il-benefiċjarju'). Għal skopijiet ta' statistika, self b' fedekummiss ma għandux jiġi rreġistrat fil-karta ta' bilanċ tal-fiduċjarju meta r-riskji u l-benefiċċji tat-titolu fuq il-fondi jibqgħu mal-benefiċjarju. Ir-riskji u l-benefiċċji tat-titolu fuq il-fondi jibqgħu mal-benefiċjarju meta: (i) il-benefiċjarju jassumi r-riskju ta' kreditu tas-self (jiġifieri, il-fiduċjarju jkun responsabbli biss għat-tmexxija amministrattiva tas-self); jew (ii) l-investment tal-benefiċjarju huwa ggarantit kontra xi telf, jekk il-fiduċjarju jidhol fi stralċ (jiġifieri s-self b' fedekummiss ma jkunx parti mill-assi tal-fiduċjarju li jistgħu jitqassmu f'każ ta' falliment)</p>
3. Titoli minbarra ishma	<p><i>Holdings</i> ta' titoli oħra għajr ishma u ishma azzjonarji oħra, li huma negozjabbli u normalment negozjati fis-swieq sekondarji jew jistgħu jiġu paċuti fis-suq, u li ma jagħtux lid-detentur xi drittijiet ta' titolu fuq l-istituzzjoni li tkun harġithom. Dan l-element jinkludi:</p> <ul style="list-style-type: none"> - <i>Holdings</i> ta' titoli li jagħtu lid-detentur id-dritt mingħajr kondizzjoni għal qligħ fiss jew stabbilit b'kuntratt fil-forma ta' hlasijiet bil-kupuni u/jew somma fissa ddikjarata f'data

Kategorija	Deskrizzjoni tal-karatteristiċi ewlenin
	<p>speċifika (jew dati) jew li tibda minn data ddefinita fil-hin tal-hruġ</p> <ul style="list-style-type: none"> - Self negozjabbli li ġie strutturat mill-ġdid f'numru kbir ta' dokumenti identiċi u li jista' jiġi negozjat fis-swieq sekondarji (ara wkoll 'Self negozjat' f'kategorija 2) - Debitu subordinat fil-forma ta' titoli ta' debitu (ara wkoll 'Debitu subordinat fil-forma ta' depożiti jew self' f'kategorija 2) - Sabiex tinzamm il-konsistenza mat-trattament ta' l-operazzjonijiet tat-tip <i>repo</i>, it-titoli mislufa skond l-operazzjonijiet li jselfu titoli jibqgħu fil-karta tal-bilanċ tas-sid originali (u ma għandhomx jiġu ttrasferiti fil-karta ta' bilanċ ta' l-akkwired temporanju) meta jkun hemm impenn sod li titreġġa' lura l-operazzjoni (u mhux sempliċement għażla biex isir dan)
<p>3a. Titoli minbarra ishma b'maturità originali li twassal sa u li tinkludi sena (inkluża)</p>	<ul style="list-style-type: none"> - <i>Holdings</i> ta' titoli negozjabbli ta' dejn (b'dokumenti bhala prova u mingħajr) ta' maturità originali li twassal sa u li tinkludi sena. - Self negozjabbli ta' maturità originali li twassal sa u li tinkludi sena li huwa rristrutturat f'għadd kbir ta' dokumenti identiċi u li huma nnegozjati fis-swieq sekondarji - Debitu subordinat fil-forma ta' titoli ta' debitu ta' maturità originali li twassal sa u li tinkludi sena
<p>3b. Titoli minbarra ishma b'maturità originali ta' aktar minn sena u li twassal sa u li tinkludi sentejn</p>	<ul style="list-style-type: none"> - <i>Holdings</i> ta' titoli ta' dejn negozjabbli (b'dokumenti bhala prova u mingħajr) ta' maturità originali ta' aktar minn sena u sa u li tinkludi sentejn - Self negozjabbli ta' maturità originali ta' aktar minn sena u li twassal sa u li tinkludi sentejn li huwa rristrutturat f'numru kbir ta' dokumenti identiċi u li huma nnegozjati fis-swieq sekondarji - Debitu subordinat fil-forma ta' titoli ta' dejn ta' maturità originali ta' aktar minn sena u sa u li tinkludi sentejn.
<p>4. Ishma/units f'fondi tas-suq tal-flus</p>	<p>Dan l-element ta' attiv jinkludi <i>holdings</i> ta' ishma/unitajiet mahruġa minn MMFs. L-MMFs huma impriżi ta' investiment kollettiv li l-ishma/unitajiet tagħhom huma, f'termini ta' likwidità, sostituti mill-qrib għal depożiti, u li primarjament jinvestu fi strumenti tas-suq tal-flus u/jew f' ishma/unitajiet ta' MMF u/jew fi strumenti ohra ta' debitu ttrasferibbli b'maturità residwa li twassal sa u li tinkludi sena, u/jew f'depożiti tal-bank, u/jew li jsegwu rata ta' dhul li tqarreb ir-rati ta' imghax ta' strumenti tas-suq tal-flus</p>

KATEGORIJI TA' PASSIV

Kategorija	Deskrizzjoni tal-karatteristiċi ewlenin
9. Depożiti	<p>Ammonti dovuti lill-kredituri mill-aġenti ta' rappurtaġġ, minbarra dawk li jirrizultaw mill-hruġ ta' titoli negozzjabbli. Għall-iskopijiet ta' l-iskema ta' rappurtaġġ, din il-kategorija hija maqsuma f'depożiti ta' matul il-lejl, depożiti b'maturità miftiehma, depożiti li jinfedew malli tinghata notifika u ftehim ta' xiri mill-gdid.</p> <p>'Depożiti' jkopru wkoll 'self' bhala passiv ta' l-MFIs. F'termini kuncettwali, self jirrapprezentaw ammonti rċevuti mill-POGIs li m'humiex strutturati fil-forma ta' 'depożiti'. L-ESA 95 jiddistingwi bejn 'self' u 'depożiti' fuq il-bażi tal-parti li tiegħu l-inizjattiva (jekk dan ikun min qed jissellef, allura jikkostitwixxi self, imma jekk dan ikun min qed jislef, allura jikkostitwixxi depożitu), għalkemm fil-prattika r-rilevanza ta' din id-distinzjoni tista' tvarja skond l-istruttura finanzjarja nazzjonali. Fi hdan l-iskema ta' rappurtaġġ, 'self' mhuwiex mgharuf bhala kategorija separata fuq in-naħa tal-passiv tal-karta tal-bilanċ. Minflok, bilanċi li huma meqjusa bhala self iridu jiġu klassifikati bla distinzjoni taħt il-partita 'passiv ta' depożitu', għajr jekk ikunu rappreżentati permezz ta' strumenti negozzjabbli. Dan huwa konformi mad-definizzjoni ta' 'passiv ta' depożitu' msemmija hawn fuq.</p> <p>Strumenti ta' debitu mhux negozzjabbli mahruġa minn aġenti ta' rappurtaġġ generalment iridu jiġu kklassifikati bhala 'passiv ta' depożitu'. L-istrumenti jistgħu jissejhu 'mhux negozzjabbli' fis-sens illi hemm restrizzjonijiet fuq it-trasferiment tat-titoli legali ta' l-istrument li jfisser li ma jistgħux jitpoġġew fuq is-suq jew, għalkemm teknikament negozzjabbli, ma jistgħux jiġu negozjati minhabba n-nuqqas ta' suq organizzat. Strumenti mhux negozzjabbli mahruġa minn aġenti ta' rappurtaġġ li sussegwentement isiru negozzjabbli u li jistgħu jiġu negozjati fi swieq sekondarji għandhom jiġu kklassifikati mill-gdid bhala 'titoli ta' debitu'.</p> <p>Depożiti marġinali (marġni) li jsiru taħt kuntratti derivattivi għandhom jiġu kklassifikati bhala 'passiv ta' depożitu', meta jirrapprezentaw kollaterali ta' flus kontanti depożitati ma' POGIs u meta jibqgħu proprjetà tad-depożitur u jkunu refużibbli lid-depożitur meta jintemm il-kuntratt. Fuq il-bażi tal-prattika kurrenti tas-suq, huwa suġġerit ukoll illi marġni rċevuti mill-aġent ta' rappurtaġġ għandhom jiġu kklassifikati bhala 'passiv ta' depożitu' biss sal-punt illi l-POGI jiġi provvdut b'fondi li huma liberament disponibbli għal <i>on-lending</i>. Meta parti mill-marġni rċevuta mill-POGI jkollha tinghadda lil parteċipant iehor fis-suq tad-derivattivi (e.ż. <i>clearing house</i>), dik il-parti biss li tibqa' għad-dispożizzjoni ta' l-MFI għandha fil-prinċipju tiġi kklassifikata bhala 'passiv ta' depożitu'. Il-kompleksitajiet tal-prattika kurrenti fis-suq jistgħu jagħmluha diffiċli li jiġu identifikati dawk il-marġni li verament jistgħu jithallsu lura, minhabba li tipi differenti ta' marġni jitqieghdu b'mod li ma jistgħux jiġu distinti fl-istess kont, jew dawk il-marġni li jipprovdu lill-POGI b'rizorsi għal <i>on-lending</i>. F'dawn il-każijiet, huwa aċċettabbli li jiġu kklassifikati dawn il-marġni taħt 'passiv rimanenti' jew 'passiv ta' depożitu', skond il-prattika nazzjonali.</p> <p>'Bilanċi allokatati relatati ma e.ż. kuntratti ta' kiri' huma kklassifikati bhala passiv ta' depożitu taħt 'depożiti b'maturità miftiehma' jew 'depożiti li jinfedew malli tinghata notifika' skond il-maturità/dispożizzjonijiet tal-kuntratt bażilari.</p> <p>Fondi (depożiti) rċevuti fuq bażi ta' fiduċja m' għandhomx jiġu reġistrati fuq il-karta ta' bilanċ statistika tal-POGI (ara 'Self mogħti fuq bażi ta' fiduċja' taħt il-kategorija 2)</p>
9.1. Depożiti ta' matul il-lejl	<p>Depożiti li jistgħu jinqalbu f'valuta u/jew li huma trasferibbli fuq talba permezz ta' ċekk, ordni ta' bankier, skriżzjoni ta' debitu jew mezzi simili, mingħajr dewmien, restrizzjonijiet jew penali sinifikanti. Bilanċi li jirrapprezentaw ammonti mhallsa bil-quddiem fil-kuntest ta' flus elettronici, jew fil-forma ta' flus elettronici 'ibbażati fuq il-hardwer' (e.ż. kards imhallsa bil-quddiem) jew flus elettronici 'ibbażati fuq is-softwer', mahruġa minn POGIs huma nkluzi taħt din il-partita. Din il-partita teskludi depożiti mhux trasferibbli li teknikament jistgħu jiġu rtirati fuq talba iżda li huma soġġetti għal penali sinifikanti</p> <ul style="list-style-type: none"> – Bilanċi (li jagħtu l-imghax jew le) li huma trasferibbli permezz ta' ċekk, ordni tal-bankier, skriżzjonijiet ta' debitu jew simili, mingħajr xi penali jew restrizzjoni sinifikanti – Bilanċi (li jagħtu l-imghax jew le) li jistgħu jinqalbu immedjatament f'valuta fuq talba jew mat-tmiem tal-ġurnata tax-xogħol fil-jum wara dak meta jkun sar id-depożitu, mingħajr xi penali jew restrizzjoni sinifikanti, iżda li m'humiex trasferibbli – Bilanċi (li jagħtu l-imghax jew le) li jirrapprezentaw ammonti mhallsa bil-quddiem fil-kuntest ta' flus elettronici elettronici 'ibbażati fuq il-hardwer' jew 'ibbażati fuq is-softwer' (e.ż. kards imhallsa bil-quddiem) – Self li jrid jintradd lura sat-tmiem tal-ġurnata tax-xogħol fil-jum wara dak li fih inghata s-self
9.2. Depożiti b'maturità miftiehma	<p>Depożiti li mhuwiex trasferibbli li ma jistgħux jinqalbu f'valuta qabel terminu fiss miftiehem jew li jistgħu jinqalbu biss f'valuta qabel dak it-terminu fiss kemm-il darba d-detentur ikollu jhallas xi tip ta' penali. Din il-partita tinkludi wkoll depożiti ta' tiffidil regolati b'mod amministrattiv fejn il-kriterju relatat mal-maturità mhuwiex relevanti (klassifikat fil-faxxa ta' maturità ta' aktar minn sentejn). Prodotti finanzjarji b'dispożizzjonijiet roll-over iridu jiġu klassifikati skond il-maturità l-aktar kmieni. Għalkemm depożiti b'maturità miftiehma jistgħu jinkludu l-possibiltà li jinfedew aktar kmieni wara notifika minn qabel, jew jistgħu jinfedew fuq talba soġġetti għal ċerti penali, dawn il-karatteristiċi mhuwiex meqjusa bhala relevanti għall-iskopijiet ta' klassifikazzjoni</p>

Kategorija	Deskrizzjoni tal-karatteristiċi ewlenin
9.2a. Depożiti ta' maturità miftiehma sa sena (inkluża)	<ul style="list-style-type: none"> – Bilanċi b'terminu fiss ta' maturità ta' mhux aktar minn sena (minbarra depożiti b'maturità originali ta' jum wiehed) li mhumiex trasferibbli u li ma jistghux jinqalbu f'valuta qabel dik il-maturità – Bilanċi b'terminu fiss ta' maturità ta' mhux aktar minn sena li mhumiex trasferibbli iżda jistghu jinfedew qabel dak it-terminu wara notifika minn qabel; meta tkun inghatat notifika, dawn il-bilanċi għandhom jiġu kklassifikati f'9.3a, fejn xieraq – Bilanċi fiss ta' maturità ta' mhux aktar minn sena li mhumiex trasferibbli iżda jistghu jinfedew fuq talba iżda soġġetti għal ċerti penali – Pagamenti margni li jsiru skond kuntratti derivattivi li jridu jinghalqu fi żmien sena, li jirrappreżentaw kollateral ta' flus kontanti mqeghda biex jiproteġu kontra riskju ta' kreditu iżda li jibqgħu l-proprjetà tad-depożitur u li jistghu jerġgħu jithallsu lid-depożitur meta jkun għalaq il-kuntratt – Self li jkollu bhala prova dokument waħdieni ta' maturità originali li twassal sa u tinkludi sena – Titoli ta' debitu mhux negozjabbli mahruġa minn POGIs (li jkollhom jew ma jkollhomx dokumenti bhala prova) ta' maturità originali li twassal sa u tinkludi sena wahda – Dejn subordinat mahruġ minn POGIs fil-forma ta' depożiti jew self ta' maturità originali li twassal sa u tinkludi sena wahda
9.2b. Depożiti ta' maturità miftiehma ta' aktar minn sena u sa sentejn (inklużi)	<ul style="list-style-type: none"> – Bilanċi b'terminu fiss ta' maturità ta' ta' bejn sena u sentejn li mhumiex trasferibbli u li ma jistghux jinqalbu f'valuta qabel dik il-maturità – Bilanċi b'terminu fiss ta' maturità ta' bejn sena u sentejn li mhumiex trasferibbli iżda jistghu jinfedew qabel dak it-terminu wara notifika minn qabel; meta tkun inghatat notifika, dawn il-bilanċi għandhom jiġu kklassifikati f'9.3a, fejn xieraq – Bilanċi b'terminu fiss ta' maturità ta' bejn sena u sentejn li mhumiex trasferibbli iżda jistghu jinfedew fuq talba iżda soġġetti għal ċerti penali – Pagamenti margni li jsiru skond kuntratti derivattivi li jridu jinghalqu fi żmien sena jew sentejn, li jirrappreżentaw kollateral ta' flus kontanti mqeghda biex jiproteġu kontra riskju ta' kreditu iżda li jibqgħu l-proprjetà tad-depożitur u li jistghu jerġgħu jithallsu lid-depożitur meta jkun għalaq il-kuntratt – Self li jkollu bhala prova dokument waħdieni ta' maturità originali ta' bejn sena u sentejn – Titoli ta' debitu mhux negozjabbli mahruġa minn POGIs (li jkollhom jew ma jkollhomx dokumenti bhala prova) ta' maturità originali ta' aktar minn sena u sa sentejn (inklużi) – Dejn subordinat mahruġ minn POGIs fil-forma ta' depożiti jew self ta' maturità originali ta' aktar minn sena u sa sentejn (inklużi)
9.3. Depożiti mifdija li jinfedew meta mitlub	<p>Depożiti li mhumiex trasferibbli mingħajr maturità miftiehma li ma jistghux jinqalbu f'valuta mingħajr perijodu ta' notifika minn qabel, li qabel l-iskadenza tat-terminu ma jissarf fuq fi fl-flus kontanti jew inkella jistghu jissarf biss bi hlas ta' penali. Dawn jinkludu depożiti li, għalkemm forsi legalment jistghu jiġu rtirati fuq talba, ikunu soġġetti għal penali u restrizzjonijiet skond il-prattika nazzjonali (klassifikati fil-faxxa ta' maturità 'sa u inklużi tlett xhur'), u kontijiet ta' investimenti mingħajr perijodu ta' notifika jew maturità miftiehma, imma li jkun fihom dispożizzjonijiet restrittivi dwar hrug ta' flus (klassifikati fil-faxxa ta' maturità 'sa u inklużi tlett xhur')</p>
9.3a. Depożiti li jistghu jinfedew b'avviż sa tlett xhur (inklużi)	<ul style="list-style-type: none"> – Bilanċi mqeghda mingħajr maturità fissa li jistghu jiġu rtirati biss soġġetti għal pre-avviż ta' mhux aktar minn tlett xhur: jekk ikun possibbli li jiġu mifdija qabel dak il-perijodu ta' notifika (jew anke mat-talba), ikun jinvolti l-hlas ta' penali – Depożiti ta' tiffidil mad-daqqa t'ghajn li mhumiex trasferibbli u tipi ohra ta' depożiti bl-innut li, għalkemm jistghu jiġu mifdija legalment mat-talba, huma soġġetti għal penali sinifikanti – Bilanċi għal terminu fiss ta' maturità li mhumiex trasferibbli imma li jkunu ġew soġġetti għal notifika ta' inqas minn tliet xhur biex jiġu mifdija aktar kmieni

STANDARDS MINIMI LI JRIDU JIĠU APPLIKATI MILL-POPOLAZZJONI ATTWALI TA' RAPPURTAR

L-aġenti tar-rappurtar iridu jissodisfaw l-istandards minimi li ġejjin sabiex jissodisfaw l-obbligi ta' rappurtar ta' statistika tal-BĊE.

1. Standards minimi għat-trasmissjoni
 - (a) ir-rappurtar lill-BĊNi għandu jkun fil-ħin u fl-iskadenzi stabbiliti minnhom;
 - (b) ir-rapporti ta' statistika għandhom jieħdu l-forma u l-format mill-obbligi tekniċi tar-rappurtar stabbiliti mill-BĊNi
 - (c) il-persuna(i) ta' kuntatt fi ħdan l-aġent tar-rappurtar għandha tiġi identifikata;
 - (d) iridu jiġu segwiti l-ispeċifikazzjonijiet tekniċi għat-trasmissjoni tad-*data* lill-BĊNi

2. Standards minimi għall-eżattezza
 - (e) L-informazzjoni statistika trid ikun korretta:
 - għandhom jiġu sodisfatti r-restrizzjonijiet lineari kollha (e.ż.. is-sotto-totali jridu jaqblu mat-totali);
 - id-*data* trid tkunu konsistenti tul il-frekwenzi kollha;
 - (f) l-aġenti tar-rappurtar għandhom ikunu kapaċi jipprovdu informazzjoni dwar l-iżviluppi implikati mid-*data* mogħtija;
 - (g) l-informazzjoni statistika kollha għandha tkun kompluta; jekk ikun hemm xi lakuni, dawn għandhom jiġu ddikjarati, spjegati lill-BĊNi u, fejn applikabbli, mimlija mill-aktar fis;
 - (h) l-informazzjoni statistika ma jistax ikollha lakuni kontinwi u strutturali;
 - (i) l-aġenti tar-rappurtar għandhom isegwu d-dimensjonijiet u d-deċimali stabbiliti mill-BĊNi għat-trasmissjoni teknika tad-*data*;
 - (j) l-aġenti tar-rappurtar għandhom isegwu l-politika ta' tqarrib (*rounding policy*) stabbilita mill-BĊNi għat-trasmissjoni teknika tad-*data*.

3. Standards minimi għall-konformità kunċettwali
 - (k) L-informazzjoni statistika għandha tikkonforma mad-definizzjonijiet u l-klassifikazzjonijiet li jinsabu f'dan ir-Regolament;
 - (l) F'każ ta' devjazzjonijiet minn dawn id-definizzjonijiet u l-klassifikazzjonijiet, fejn ikun applikabbli, l-aġenti tar-rappurtar għandhom josservaw fuq bazi regolari u jikkwantifikaw id-differenza bejn il-kejl użat u l-kejl li jinsab f'dan ir-Regolament;
 - (m) L-aġenti tar-rappurtar għandhom ikunu kapaċi jispjegaw qtugħ fid-*data* mogħtija meta mqabbla maċ-ċifri tal-perijodi preċedenti.

4. Standards minimi għar-revizjonijiet

- (n) Il-politika u l-proċeduri ta' revizjonijiet stabbiliti mill-BĊE u l-BCNi għandhom jiġu segwiti. Ir-revizjonijiet li jiddevjaw mir-revizjonijiet regolari għandhom jiġu akkompanjati b'noti ta' spjega.